

ଅଶୈବଗୀ ଶୈରୋହି

ଅଶାଂବୟ ଶ୍ରୀମୀନକେତନ ସିଂହ

অশৈবগী শৈবোই

শৈবোংবা

অনৌবা মণিপুরী সাহিত্যগী

ইহান হানবা খুংমাৰা ষোৰ্জ্জ তরেত্তা হৌজিক লৈরিবা,
মণিপুরগী ইহান হানবা কলেজগী মণিপুরীগা ইতিহাসগা

অনীগী হৌদোকপা প্রোফেসাৰ,

গবৰ্ণমেণ্ট ডি, এম, কলেজগী মণিপুরী ডিপাৰ্টমেণ্টগী হেড,

বি, টি, সেক্সনগীসু ইহান হানবা প্রোফেসাৰ ওইথিবা,

জৱাহৰলাল নেহৰু ইউনিভৰ্চিটি সেন্টৰ্ অফ্ পোষ্ট-গ্ৰেজুয়েট ষ্টডিজগী
ডিপাৰ্টমেণ্ট অব মণিপুরী লেঙ্গুয়েজ এণ্ড লিটরেচরগী ইহান হানবা হেড

অশাংবম ঐশীনকেতন সিংহ

সাহিত্যরত্ন (মণিপুরী সাহিত্য পরিষদ),

ফেলো (মণিপুর ষ্টেট কলা একাদেমি),

কবিসত্ৰাট (থোগল মরুপ, হাইলাকান্দি, কাছাড)

মেম্বৰ, সাহিত্য একাদেমি (লোকেল এডভাইজরি বোর্ড),

মেম্বৰ, মণিপুরী সাহিত্য পরিষদ,

মেম্বৰ, মণিপুর ষ্টেট কলা একাদেমি,

মেম্বৰ, জৱাহৰলাল নেহৰু মণিপুরী ডাস একাদেমি,

চেয়ারমেন, অরবিন্দ সোসাইটি (ইম্ফাল ব্রাঞ্চ),

প্ৰেসিডেন্ট, ৱাৰ্ল্ড ইউনিয়ন (ইম্ফাল ব্রাঞ্চ),


প্ৰেসিডেন্ট, এন, জি, কলেজ ।

ফোডবা :— শৈরাংবা মশা ।

খুৎনম :— ইহান হানবা ।

কুমজা :— ১৯৭৭ ইং ।


নবা :— দি মণিপুর প্রিন্টস্ এণ্ড মেনুফেক্চরস্, ইম্ফাল (মণিপুর)



সভার উবা নুমিৎ
১৮৯৯
১৮৯৯-৯৯৯৯ নীপান্নি পানবা, অগোলশেল,
(২০ অক্টোবর ১৯৭৭)

MANIPAL
LIBRARY

স্বপ্নমক শৈরাংবা মশাগীনি ।



श्रीमद्भगवद्गीता

३३

হাঠে অমনীদং

ঐগী ‘অশৈবগী শৈরোই’ অসি খর চাউনা ফোঙনীংবনি। অহুবু পিরা থোকউ তল্লথরা, পিরা অসুম মথোক্লে। মসি ঐগী থম্মোইগী মবাদগীনি, হার—

“পুনশিনা লোইরকপা মতাংসিদা ঐগী নুংদা চৈনাগুয়া অমা ফাঙই। মসি অঠে করিগীসু নত্তে, বিদাস্ত নরকপগীনি—নীংথিরবা জগৎ অসিদগী নোংমা, পঙ্কুই বুইদনা খোঙশাল্লনিকো খঙলুগদগীনি। ঈরোয়ননা নুংঙাইবগী ঈহ্লগুয়া অসু ফাঙরি। ঐগী নুংদা ইমাগী মশক মমি শামি তাবগুম তোঁবা, মহাকী অঙকপা মশাল্ল খর খর খঙ্গুম লাকুম তোঁবা—অমদগীনি। অনীসিগা মণী লৈনবা শৈরম খরদনা অহুম ইমাগী শৈরাং থোগল্লমসি” তন্তনা ঙংই।

অহুনা, অমা শংখি অনী শংখি তেঁদনা শৈরম এরাহুমদোইদনা অঙ্গনতনা “অশৈবগী শৈরোই” পিরা অসুম থোকচরবসিনি।

শৈরাংবা

বাকসমুৎপত্তি

অহল ওইশিল্পকপনা মিঃ শামজিল্লকপদগী প্রফ রিডিংদা অশোয়বা
নাহোকখিবা কয়া স'ওখিবনা লাইব্রি'রি'দা অব'নবা খব স'ওখিদবা
নতুরে । অমত্তংদং নতুনা অতৈদি পাবিরিবা ইবুত্তো ইবেম্মশি'দা পঙ্কায়
কায়রোই খঞ্জকবনা অমত্তংদা উচ্চরে ।

লামায় ১৭—অরোইবগী হেক মথক খ'বা পরেং—লোকলাম নত্তে
'লোকায়' নি ।

শৈব'বা

କଢବା

ଇୟା,
ନଞ୍ଜୀ ନଥୋଢୁ ଥୁମ୍ମାଧା
କଂଳି ନଟାଗୀ
ଅଟେବଗୀ ନୈରୋଇ—
କୋମ୍ବରମଗସ୍ତା ଧଡ଼ଦେ ଇୟା
ନଞ୍ଜୀ ଥୋମ୍ବିକ୍ବଗୀ
ସଂଜ !

ନଟା
ମୌନକେତନ

শৈরম পরেং

- | | | |
|--|---|--------------------|
| ১। বিদায় কবিতা বিদায় | — | অহানবা লামায় |
| ২। শকই ইশৈ পোখাদে, লেপ্তে মিকুপ অমত্তং | — | তরুকসুবা ,, |
| ৩। কপকনুকো নু'শি ন' ঐগী পোলোই খোঙফম উ | — | তরামঙাসুবা ,, |
| ৪। মিংখৈ'মনা কোই ইমা অমুক'মনা তালোর | — | কুনমবিসুবা ,, |
| ৫। নংসে নুপি ইমানি ইমা | — | কুন্তানীথোইসুবা |
| ৬। খঙনা খঙনা অহবু কুইর-কুইর মমম্মি | — | কুন্তানীপালসুবা ,, |
| ৭। খঁঙুদ্রে ইমা মণিপূর নু'শি নশক্তম | — | নীফুহুদোইসুবা |
| ৮। ২বমজৈ ইমা কংলৈ সনাপু° | — | নীফুমঙাসুবা ,, |
| ৯। লোরো ইমা নচাগী শিহুরিবা মিৎকো পি | — | নীফুনীপালসুবা ,, |
| ১০। জৈ মা নঙ্গী জৈ | — | স্নাঙৈহুদোইসুবা |
| ১১। জৈ মা জৈ | — | স্নাঙৈনীপালসুবা |
| ১২। জৈ মা জগৎপোকপী নঙ্গী জৈ | — | হুফদুসুবা ,, |
| ১৩। খারবনি ঙ্গিস পুনশিসে খোঁঙা | — | হুফদুমরিসুবা ,, |

অশৈবগী শৈরোই

বিদায় কবিত্তে বিদায়

কোলোয় ফান্ন রাহোগে হুংশি নঙবু ওসিদি ;
হাযু তাসি কবিত্তে, করি লাক্সি হোজিক্তি !
পুলি কোরৌ যাচঙ তম হুল্লৈ নোংচুপ চীঙ্গী কোল ;
যোগদোরৈ য়েংউনে যাচঙলৈমা মশাইগোল !
হাযু নঙবু মবেম্ম, কদৌরুনি হোজিক্তি ;
হুংশি নঙবু খল্লুনে, কদৌননি ওসিদি !

হুংশি-খোঙফম অহানবা পাম্মু নঙ্গী কাদনি ;
হুংশি-শৈশক অহানবা পাম্মু নঙ্গী নাদনি—
চীঙ্গী খোইম্ম শাহল তম হুংশি-কাইহো-শৈরোং লেং,
হেম্মোইনজ মুনা য়েং হেদৌনজ চিংনা য়েং,
নাপ্পচিক্ক নঙ্গী কা শএল্লৈদো কয়া ওং,
হুংশি-থুদোল ফংবরা লৈশিল লৈশিল লৈখোং শঙ্ !
নোংচুপ চীঙ্গী কোরৌ ওই থুনীং মোইদোন বাঙনা কাঙ,
খাঙল্লৈদো কয়াম্ম হুংশি, নঙ্গী খরায় লাং !

অশৈবগী

উনা উনা উহোদে তানা তানা তাহোদে—
রাংপনরা নংনা প্রেম করি থোশাবিথিদে !
লৈহি চেন্ন লৈকা চোল লৈহি থুদোল তমথিদে,
খোরাং খোরাং মরীক্স থকপা কোবা ফংথিদে !
নোংদম মাগী নোংদম করমদৌনি জুংশিরুই,
জুংশিরুমল পুবা তাই থম্মোই মানা থঞ্জরুই !
জুংশিরুমল চেব্বা ওই বসন্তগা মরুপ ওই
সোল্লিসিম্ভায় মঙলান্দা নোংবাল মানা পিথাদোই !

থাদোক্কমঙৈ নীংবা কায় মাল্‌তী নঙ্গী জুংশিকোল,
কোয়ঙাওনঙৈ পোথা থি থেংনরুরে কুন্দোকোল —
শাংলল্লেন্দো লৈরাং'ম তনৌ তমেং মিৎফম হু
শাঁঙেল নদৌ নাশংলক— হাথি লৈনম পুরুীং হু !
মাল্‌তী মাবু জুংশিরুই, কদৌরুনি খোয়দারুই,
মঙদাররোই কদৌজুং— অরেশ্বনি, থঞ্জরুই
মারুররোই মথোঙভম উর্বরশীগী করিজুং,
কোরো লৈরাং নীংথিবী শাংলসজু কোরোজুং !

কঁঙাওননা শৈরেং সেম শক্কুই লৈরাং নাপ্পদা—
নোংদম মাগী নোংদমখোল, পেল্পুরবোই তাবদা—
কুন্দো পরেং তন্লেং লেং থাথি জুত্ত লৈপরেং,
পীথি পাউথুম জুংশীগী শৈরেং কয়া তন্লেং লেং !

হুংশি নংবু হুংদা চল্ অপাম মাবু পান্দ থোং
 অপাম মাগী পোইরৈ ইন্ সারুরেদো জগোই চোং !
 হেম্মোইনঙে অপাম হেম্মোইনৈদো হুংশি ঐ,
 হেদোনঙে অপাম হেদোনৈদো হুংশি ঐ !

লেল্লক্কেদো পুলি কোজায় হুংশি ঐসে অম্মুগ,
 লাক্কাবনি কুল্মো কোইজ পাম্মু ঐসে অম্মুম !
 কাউদে 'ত্ববু কচৈ থম্মোই হুংশি নঙ্গী পূজা,
 ফংজবদা মীরং নারং হুংখিল খঙদে নোংজা !
 মৈচুরনি কংহোরনি কুল্মোকোলৈ হুংশি,
 খোঙদারবা নঙ্গী কুঞ্জ হোজিক অম্মুক ঐসি !
 হল্লো হুংশি মাল্তি নংবু হুংশি হুংশি অম্মুম,
 শঙহোবগে কুল্মো লৈখোং ওল্লাং ওল্লাং অম্মুম !

হুংদা চেনবা হুংশি-ফল্লু চেল্লসহু হুংদা,
 পান্দ চেনবা অপাম-গঙ্গা চেল্লসহু পান্দ—
 কায়নরসি হন্দকমুক্তি হুংশি হুংশি অম্মুম,
 তংনরসি হুংশি নংবু পাম্মু পাম্মু অম্মুম !
 উন্নসিকো হয়েংমুক্তি হুংশি-খোঙহোমক্ত,
 তিন্নসিকো পাম্মু নংবু হুংশি-শৈহোমক্ত !
 রারোরহু হুংশি নংবু হুংশি নংবু বিদায়,
 শাউরহুকো পাম্মু নংবু পাম্মু নংবু বিদায় !

কপ্লিবরা হুংশি নংবু, কপ্লি হুংশি নংবু !
 কপ্লি ঐসু পাম্মু নংবু, কপ্লি পাম্মু নংবু !
 থম্মোই অনী তুনা লেংবা তাশোম্মিনে বিদায়—
 মাবু লঙবা থম্মোই 'নীদো লেংই থুম্মা শেং কায় !
 নঙ্গী চৈনা, চৈনা ঐগী অক্ষানিনে অক্ষা,
 মৈচাক নঙ্গা ঐগী মৈচাক অক্ষানিদো অক্ষা !
 কায়রসহু থম্মোই ঐগী হুংশি নংবু বিদায় !
 কংলসহু লকা ঐগী পাম্মু নংবু বিদায় !

কপ্লগহু হুংশি নংবু, তোক্রো মাঙবা তারে—
 হুংদা চেনবা প্রেম-ফল্লু ঐহোরকপা তারে !
 নঙ্গী পিনা ঐনোং হাপ্পো ঐহোরক্রো ফল্লু
 কায়বা থোক্রো থম্মোই-শাবল— হুংশি নংবু থল্লু,
 হাথরনি কুম্মোবোম্মো— মাঙজরেদো কুম্মো !
 মরাল করি লৈজদেদো, মুংলো মাগী কোম্মো,
 নীওম্মোইদো হুংশি নংসু শাম্মালবী মশুং
 কপকনিদো পাম্মু ঐসু লৈপাম্মবা ইশুং !

লাক্লি করি ওসিদ কদোরুনি হৌজিক্তি,
 কপ্লরিবা করিহুং কদোননি ওসিদি !
 থুপাথ্রে পেনা হুংশিখোল লোংথ্রে চৈজিং শরিকখোল—
 করম নঙ্গী কুঞ্জদা শক্লুগনি হুংশিরোল !

শৈরোই

মঙ্গী লৈরাং কবিত্তে, হল্পো হল্পো মঙ্গীকোল,
তারুরেদো নদাইদি নোংদমখোল্লোয় তাইবংকোল !
তাইবংকোল চন্দে মঙ্গী লৈরাং লৈপরেং
তান্নৈ লোইনা সনরিক হল্পো হুংশি লৈপরেং !

কায়রসহু থম্মোই অনী হুংশি নংবু বিদায়,
বংলসহু লকা অনী পাম্মু নংবু বিদায় !
বিদায়—

কবিত্তে—

বিদায়——— !

শকই ইশৈ পোখাদে, লেপ্তে মিকুপ অমত্তং

অশৈবা অমা,

অশৈবা অমা —

পুদে মাদি লুগী ভৌগী হকচাং,

কোল্লরিদো ঐগা পুল্লি-লমশাং ।

লোয়িল্লি হায়সি

নন্তে ঐদি নিংথোন্সু,

নিংথো সনা লিকথাংসু ;

মরুপ্পি হায়সি

কোলোয়নদে কদৌত্তং,

পাণ্ডমেন্দে করিহুং ;

নন্তে কোবা থল্লসি

থানঙমদে মিকুপ'ম,

তৎনঙমদে শশৈফ'ম ;

অছুনিদ অদানি

থঙদে করি অমত্ত,

হংনরুদে নোংমত্ত ;

খঁঙি মাগী হায়ববু অশৈবনি 'সিমত্তং—

শকই ইশৈ পোখাদে, লেপ্তে মিকুপ অমত্তং ।

ইশৈদ শকই,

মাদি ইশৈদ শকই—

হরাউবগী শৈরোল কয়া কয়ানি,

শৈথাংনা অমুক কয়া কয়ানি ।

হুঙাইবগী শৈশক কয়া কয়ানি,

শৈহেকা অমুক কয়া কয়ানি ।

অরাবগী শৈওং কয়া কয়ানি,

শৈদানা অমুক কয়া কয়ানি ।

হুংশি মাগী শৈশক, ফজৈ মাগী শৈহেক—

তাবদা মুল্লি, মুল্লি হেক্ত তাবদা ।

খঙবদা রাগরাগিণী মপা লৈতে কনা'ম,

তালগী লয়গী মরমদা লৈতে কনা মপা'ম ।

নন্তে নন্তে লাল্লেনে,

রাপু অমা শোয়রেনে—

রাগ মাগী শায়োন্নি,

লাংলোন্নিদো রাগিণী,

তাল মাগী খোঙবুনি,

লয় মাগী খোঙলৈনি ।

ভমেংলবা ইহুংগী চেক্কাখোল্লি লোরবা,

ঈচেন্নবা লাইজগী লাইজখোল্লি মিরবা,

অশৈবগী

নোংড়া কোইবা কনাগী বাঁশীখোন্দি মেঁঙবা
যৌবা নস্তে কদৌলুং,
ফংবা নস্তে করিলুং
অছুক মতমজবনি — অফানবনি অফানবা ।
লুংশি মাগী শৈশক, ফজৈ মাগী শৈহেক
ভাবদা মুল্লি, মুল্লি হেক্ত ভাবদা ।

জগোই হৈতে হায়নৈ ঐবু
সাবা লৈতে নোংমতবু —
অরানবনি অরানবা,
অরানবনি অরানবা —
পেনা লুদি ঞাদা থোং
চৈজিং য়েংনা থিংনা থিং
ওয়না তন্ন খোন্হাং হাপ
অশৈ মাগী শৈশক
চোংলুই জগোই হেক্ত পা ।

সারক্রে জগোই কয়া কয়া পুন্সিলুং —
পলেম ফৈরা তাজীল লাং,
খোন্নাং খোমজিল চরৈ হাং,
ওয়না খোমজিল নৈনা নৈ

যেৎনা ফিদোল চিংনা চিং

সারক্রে জগোই কয়া নাউরা-মঙলান্দ ।

শীংগেনিবু হায়সিরা,

লৈবানিবু কোসিরা

হুংশি-চেংলে মাঙদা থা ইশানোগী পাম্মুবা

সারক্রে জগোই কয়া থংলেন-মঙলান্দ—

করি নোংদা নোক নোক

করি নোংদা কপ কপ

সারক্রে জগোই খোঙকম কয়া পুন্নিহুং ।

হুংশি-পুন্নি চেংলোশিং — থরায়নবা হংগী লাই,

শানো হুংশি মথুদোল — থম্মোই শিবা হংগী লাই —

শমু মাঙদা থানা থা

সারক্রে জগোই কয়া পম্বো-মঙলান্দ —

করি নোংদা মোমোন নোক

করি নোংদা পিরাং চল

সারক্রে জগোই কয়া কয়া পুন্নিহুং ।

লেপ্তে মিকুপ অমত্ত —

শকই ইশৈ মহাক্ক

চোংই জগোই ঐহাক্ক ।

কায়দে শুর মাগী 'মুক্ত
শোয়দে খোঙথাং ঐগী 'মন্ত ।
হোদে তান্সু মাগী খিত্ত,
নোদে খুথেক ঐগী 'মন্ত ।

শৈয়িন সাবা জগোইনি করি করম হায়সিবা,
জগোই ইন্ন শকপনি করি করম খন্সিবা !

শকই ইশৈ মহারু— ইশৈদ পঙশক্ত মশকই ;
চোংই জগোই ঐহারু— জগোইদ পঙচোংদ মচোংই ।
মিংশুরুদে কদোহুং,
খাজিরুদে করিহুং,

সারক্রে জগোই কয়া কয়া পুন্সিহুং ।

শাঁঙেল লৈরাং শাগৈনা লৈরাং লৈশাং তন্ন তম
লৈরাং লৈকেন্নজবা উরবনি কয়া ঐ ।
তাউজিং হৈরাং পুন্সনা হৈরাং হৈমুন তন্ন তম
হৈরাং হৈকেন্নজবা খঙলবনি কয়া ঐ ।
তুন্স পাইবা চেক্রাশিং যাংদৌ শমজি তন্ন খাই
পোন্সি থাশেংনজঙৈ মথন্মোইদি কায়না কায়
তেংথা নাওইনজবা তারবনি কয়া ঐ,
তরক খোঙফন্নজব উরবনি কয়া ঐ ।
খল্লুদেদো নোংমন্ত যানি নোংম ইশরুক

মিংলু তরঙ তন্ন হৌ লুরেল ইকোক তন্ন লুক
লুপথিবনা ইথরায় কঁঙাওনবা জগোইদা
মুনথিবনা ইথম্মোই অশৈ মাগী শৈশক্ত ।

লোরক্রে শৈরোই উসিদি অশৈবা—

য়াচঁঙে য়েংউ কোরৌ অভানবা,
য়েংনরে কায়দোং শাগন্তফাংবা,
খোংলক্রে হারি থম্মিন শৈরাংবা
য়াচঁঙো নংসু পারি নহাবা,

কৌরক্রে নংবু পলেম নমানা

যুগ যুগ খুদিং পলেম চাম্ম শায়োনবী
কংলৈ খোঙজীল য়ৈনা য়ৈনা নাউরোই থোম্মাংবী !

হুমখুল্লুরো হৌজিক্তি পারি নংবু নহাবা

পলেম ফৈরা তাজীল লাং !

সারে ওক্রে জগোই ঐগা ফনা যাম,

শক্রে ঐসু ইশৈ নঙ্গী ফনা শাং

পোথারুরো পোথারো পারিনিদি নহাবা,

পলেম ফৈরা তাজীল লাং !

কৌরক্রে নংবু পলেম নমানা

যুগ যুগ খুদিং পলেম চাম্ম শায়োনবী

কংলৈ থোঙজীল যৈনা পারি মমোম থোলা বী ।

য়াচঁডোদা যাচঁডো পাৰি নংবু নহাবা !

কবিনো জগোই অমুক সাখিগদবা ।

কাউরে খুথেক শমু থুং,

কাউরে থোঙথাং শমু থোঙ,

গুংবংনবে উনবি থম্মোই

পিরাংনরে শমু মিংলাং—

করিনো জগোই অমুক সাখিগদবা ।

পল্লে মাদি অশৈবা —

শকথৈ শৈরোই পরিং অতুম হান্নই মতম ।

ঐদি কদায়, কদায় ঐদি —

চোংই জগোই ঐশু অতুম হান্নই মতম

হায়সিবা করম ।

চোংজে অমুক শৈয়িন ঐদি হান্নই মতম

খলিবা করম ।

লৈখোক লোয়বা লৈবাংনা ভরোই তবোই লৈচু ওল

য়াচঙ ঈরা ঈফুজিন মতুনিদা পোন্ন পোন

মালং তাহা পুসি কদায় পুঙমদ

পুরহুসি কদায় 'তুশু ওমজদ

ঈজবগুম তরোই তরোই তরোইবা মহকচাং

লৈশক্লিস্ত তরোই তরোই

লৈচুনিস্ত তরোই তরোই

লৈখোক্লিস্ত তরোই তরোই—

হৌজিক ঐগীদি —

তবোইবা জগোই — তরোইবা জগোই,

পিরোয়নবা তরোইবা জগোই,

হুংবংনবা তরোইবা জগোই,

তরোইবা জগোই — তরোইবা জগোই ।

কদায় মাদি অশৈবা —

শকথৈ পন্দে শৈরোই অতুম হান্নই মতম—

অশৈবনি মহাক্তি

ইশৈদনি মাগীদি —

তরোই সাবা জগোইনা কায়দে করি মাগী কা,

তরোই মান্ন শকই 'তুম রাতে খোল্লৈ মাগী কা ।

সারে জগোই ঐহাক্সা মাদি অতুম শকপনি,

লেপ্পে জগোই ঐগীনা মাদি অতুম খোংবনি ।

শৈরোই পেনা থাদা থোং মতোল ফেল্প লৈদা চীং

শৈরোই চৈজিং কাইদ চিং শৈরোই শরিক মিনা থিং

য়াচঙ খোল্লৈ তরোইবা য়াচঙ-খংগোল তরোই খোল

শক্লি শৈরোই হিরু হিক থম্মোইনিদ থোল থোল—

“থবিনা তন্ন মমি শাম থবানা তন্ন মকা লাম

ঙাইরিয়ে নংবু মৈরা চম থরান্ন পরেং মকা লাম

থৌরাংনা পলেম নমানা— যাচঁঙো নংবু নহাবা !”

“সারক্লে জগোই ফনা য়াম

শক্লে ইশৈ ফনা শাং—

তন্মুরো চংলো পলেম কা জগোইনা করম সারকপা !”

“তন্মুরো নমঙ হয়েংগী পলেমগী ফৈরা তাজীল লাং

কাজরো পুংদা হয়েং মুক সাজরো জগোই থৌজাল লাং !”

ঙাইরেদো থৌরাং নমানা তাল্লুরো তুমথুল নহাবা !”

লুপ্তি মদোম ইশৈদা,

মুপ্তি মদোম শৈরোইদা ।

অশৈবনি মহাক্তি

ইশৈদনি মাগীদি—

শকই ইশৈ পোথাদে, লেপ্তে মিকুপ অমস্তং ।

কপকনুকে। নুংশি নং ঐগী পোলোই খোডফম উ

কাউরবরা হুমিত্তো নুংশি নংবু ওসিদি
নঙ্গ ঐগী অহানবা নুংশি-শৈহোনথিবা,
নঙম্বু ঐম্বু অনীমক নুংশি-খোডফমথিবা !
নুংশি নংবু হুমিত্তো কাউরবরা ওসিদি !

ঐচেঞ্চাদি অনীনা ঐহোনরক তাম্ব তাম
ঐতিন ঐচেনবগুম্ব নুংশি-ঐপাক তম্ব তম্ব,
য়াংদৌ খোডদিম্বরকপা নুংশি-মঙলান মঙনা মঙ
কাউরবরা হুমিত্তো তাম্বোরবা মংনা তাম ।

কৌরৌ নিংথোকাবমি— নিংথোকাবা হুমিৎনি ;
লৈপান্থানি মতম্ব— হেজৈ লৈন। লৈকোম্বুং,
হুজা-লৈরাং নহাক্র ঐগী থম্বোই লকানুং—
লীংঙেল পোমশাংনরকপা নুংশিরকপা মতম্বি !

নুংশিরকই হুমিত্তো নন্তে নুংশি মতমদো !
নুংশি নঙবু মাঙদা থা মজ্জি মঙলোল মঙলান্দ,
উথি ফজ্ঞ অপুহ্বা নুংশি নঙ্গী চেংলৌদা—
ডম্বলগে ওসিদি লোইনা থম্বোই মপাউদো !

অরাবদি অত্ববু— পাউদম থাবা লৈয়েংদা
নোংদম্বনা রাখল শোয় হকপিরমড্রে মিৎফম্ব,

অশৈবগী

ফজ থিবা মিংফমদা পীনরমদ্রে লৈয়েং'ম—
খঙদ্রে করম তমগবা থম্মোই মাগী পাউদমদা !

ফজখিদ মতমদো হুংশি-চেংলৌ নশক্রম !
নুংহী চেনবা নুংয়াইনা হেঞ্জবগুম নীক্রিক লাউ,
সনা ঈরী মঙান্ন মশা পুহা নীক্রিক লাউ
তথক্রবী নোংথাংনা লেশ্বোই নীজি চীকপা তম !

কালেল খাজ মায়থোংদা উরু থেংনা ফজবা
হুংশি নঙ্গী চেংলৌ উ থেজরিবোই নীজিদা !
চীক হেনবা মেরা থা চীকচরিবোই খনখিদা
হুংশি নঙ্গী মায়থোং উ ঈংনা মেঙনা হেঞ্জবা !

হুংশি নঙ্গী মিচ্চি তেল— লৈগী তেলি লৈগী তেল ;
লোংলম্বনি লৈগী তেল হুংশি নঙ্গী মিকোয়হুং
শান্ননৌ'ঙু ঐহাকপু হুংশি-লাইনা করিহুং—
নল্লবদা থোরোই 'ছুক হুংশি নঙ্গী মিচ্চি তেল !

লমজাউ উরী নামিবো উকা য়োসি য়োঙমদ
লৈদা চংসি চংনৌংদ তনো নেম্মেউপাল তাং
নৌজরিবী হাইনা হুম নৌজবনা মহকচাং
হুংশি নঙ্গী শাথেক তম নৌজবনি খনখিদ ।

পোমশাংনরে থুদিংল হৌ লমথোইজবী থানদি
 হুজা ওইবী নঙনদি থুপচিঞ্জনাং ইকাইজ
 থাথুয়জ শাগল থুপ মিৎনা বোইরু থাশেজ
 শাথুপচবা শাওংদো নীংশিংলকই ওসিদি !

উনীনদি নামিজ লৈশাংনদি চবোং তম
 পুজবদা লৈচবোং পুঙমদনা কোম্বজ
 মপোকানি খনখিৎ ফজমমা ফজজ —
 কোঞ্জনিবোই নাছিদা হুংশি নঙ্গী শাথুপ তম !

থাংজীং চীঙ্গী নম্বোদ তলা পামেল উকা লাং
 শাকুরিবা লৈহুংশি মেলৈ লৈম্মা নোংজুম্পাল
 লৈবাং মানা শাংপা উ লোইবি চীংমায় চীকু ঙাল
 হুংশি লৈচবোং নীংশিংলকই ওসিদি !

বুচু হনবা নঙ্গুপ লৈ । নান নাম উ
 শাকুরিবা কিবা তাই তাইবং খরায় থোঙজোল্ড—
 লৈচু শোয়রোই তাউথনি ওংজহৌগে চীঙ্গোল্ড—
 তাখিবরা চীঙ্গী কোল খনখি হুংশি নচু উ ।

কৌব চীঙ্গী লোকচপ লোকচপ লোকলায় চীকু লাং
 হেঞ্জরিয়ে লৈহুংশি— চীঙ্গী থম্বাল উথম্বাল—

জী'ডেল মানা শাংপা উ লোইবি লোকচপ চীকু ডাল
খনখি হুংদা করিগী শা'চৈ লৈনা লোকচপ লাং !

শাংলোই করি লোকচপ লাং জী'ডেখাদি উথয়াল ।
লৈওং হায়রে লৈরাংগী হুংশি থাওং তম্বনি,
লৈচু হায়রে জী'ডেলগী পাম্মু থাজু তাংবনি—
খনখি অস্মম থম্মোই হুং হুংশি নঙবু মাঙদা খাল !

শেলোই লংমাই উকোম্মুং তলা পামেল উকা য়াল
নোজরিয়ে লৈহুংশি থেকু থোয়না উরী'রৈ
মাং কাইদ শউম লাং নোজরিয়ে লৈনা লৈ—
খনখি হুংদা করিগী শা'চৈ লৈনা মীরম ল ল ।

হুংশি নঙ্গী শাথেক উ ফঙজবা থাপ্ত তাম
জী'ডেল মাগী শাথেক্তো মপোক্তৌনি থাঙমদে ,
শানো কনাই শাথেক্তো তাংদাংবস্তু থঙজদে—
হুংশি নহাক লাকখিনি খনখি ওংজৈ উকোল তাম ।

হুংশি নঙ্গ থোঙবু ওই থোঙফম্মুঙৈ পুন্সিদা
হুংশি-মঙলাল তম্ব তম মঙলোন্নিসু কয়া নঙ
পাম্মু নঙনা মাঙদা থা থংলেল ঐনা তুংদা থং
থোকখিবস্তু কয়া'ম ফাওরকইদো মিৎসিদা !

ফজ নঙ্গী মফজ থকচনী'ঙু মিংসিনা
মিথুন্ননা থকচঙে য়েংজনী'ঙকপনরা
নস্ত্রে করি দোরিবা থঙজনী'ঙুবনরা
মিচ্চি হাইরপ নোকফেংলম নোম্বিনখি নহাক !

হেম্বোইনজৈ নখোঙথাং— হুংশি ঈপোন্নবা তাই !
হেদোনজৈ ঐহাকসু খোজাপ চাউগান মাঙজোন
খাব্রা'নজৈ নহাকা— তুস্বক্বা রাইহনা
হুংশি-শৈরেং পরেং সাই—নোকফেং নোকফেং ন'ন তায় ।

ঈপোন্নরম ঈথক কা হুংশি নঙ্গী থাম্বোইনা
তনিক তনিক নহকচাং— পাল্লুববোই মুজা-থা
হাইরপ য়েংলম মিচ্চিনা নোকফেং শেঞ্জ থুরুপ পা
হেম্বোইনজৈ হেম্বুত্ম— য়েংজৈ ঐনা মিথুন্ন ।

লাকখি নোংজু কয়া'ম— হুংশি নংনা ঐবু কল,
পান্সু নংবু ঐনা কল চোংমিগ্বি অনীমক—
ইশা ইশা কাউনখি নংসু ঐসু অনীমক,
হুংশি নংনা ঐগী থল রানা ঐনা নঙ্গী থল !

হুঙাইবসু অমনা অরাবগী চৈরক্ত
কজখিদো হেম্বুত্ম হুংশি-চেংলৌ নশক্তম !

শাকরিবা থহান্না মেরা থাদা লৈশাং তম
ইহুং লীক্লা তন্ন খাঙ সিননিদো থঙিনা !

খাঙ্খি হুংশা কয়াসু— লাইজ ঝেখে লাংবনা
কোয়ঙাওননা ঈশিং থি লাইজ ফংঙৈ তাহুন তাঙ,
লাংদশিন্ন অনীমক পোরোক পোরোক চাক্র লাং
থকথো ঐদি থোরাংদে ঈমথিদো হুংশিনা !

হুংশা মৈশা হক লাং তরোই তরোই নহকচাং
হুংশা গীনি ঐনা কি ঙ্গন ফিরৈ চপ্পা সা
পুঙমদনা চরৈ পু থোঙফাঙ্গ অবল সা
নীংখিখিদা লৈরাংগুন তরোইজবা হুংশা খাঙ !

লাকখি কয়া থাবা উন -- বাকচাং থাগী উনখা চা
গোলাপ কোবী লৈহুংশি খাঙজবগুম লৈচু শি
খাঙ্খি হুংশি নহাকসু চেংলৌ মায়থোং মায়থিং লী
ঈংজখিদা মায়থোংদে - - কদৌকনি মেরা থা !

লাক্রে হুংশি ওসিদি য়াংদৌ লম্বী ফনা শাং—
নোংজু হুংশা মরোল য়াম চরৈ ফিজু ওল্লেদো ;
নিংথম থাবা উনখা চা হকচাং মরাক বম্মেদো--
লৈখোক লোয়রে কেল্পনি তাকচৈ লৈরাং লৈচু লাং ।

পুলি কোরো ডসিদি তমথ্ৰে নোংচুপ চীকী কোল—
 নোঁ এদরা করিনো য়েংই নীংহল খুনীং কাঙ !
 কাঙজৈ খুনীং কদোনি লৈথরিয়ে নল্লোল লাং,
 খিত্ত ডায়রে য়োরনি য়াচঙ-লৈমা মশাইগোল !

লোইবি চোংমাং ওংবা উ তলা মাগী উকাদা
 শীংডেল লৈরাং কয়ানা ওংজৈ তিন্ন লৈখোকসু
 লৈশাং তমঙৈ তশ্বিন্ন নোয়জৈ পূম জগোইসু,
 লৈরোইনজৈ অহুবু মদোম মদোম তোঙাল তা ।

হুংশি থসু থমখিসি রাফমসিমা অসুস্বক
 লৈকা খাব্রাং ওংজবা লৈরাং 'নীদা অমা কেল,
 তবরুজ অমনা পুলি মাগী রানা লেল
 লৈরোইজবা উরেদো রানা সানা অহুস্বক !

চেব্বা তুস্মা পাইজবা চাগোকাদা ওংজবা—
 নাম্ম হান্ন শেত্তোকপি নোংদম থীবা নোংদম
 তরক খোঙফন্নজবা কপ্প লাউনা নাম্মনা
 নাইতোল্লিদ রানা পাই উরে পুলি লোইজবা !

লৈখোক লোয়শিল নোংমনোং লৈচু লাংশিল অসুম 'সুম
 লৈরোই লাক্কে ঐহাক্কী তাকচবগুম লৈরাংনা

হুংশি ঐশ্ব নহাকসু পুঙমড্রবা হকচাংনা
পুলি পোলোই থোম্মনি লাউশিল্লকই অসুম 'সুম !

শীংঙেন্ননা হান্ন কেল লৈরাংমনা কোহেলোজ
কেল্লি কদায় মতম লৈ কেনথিহুসি লৈথোক লোয়
তরক্কজ লৈপুল্লি খাঙজবদো হুংশিরোয়
নংলা ঐরা অমদা থোক্করনি কোহেলোজ ।

চাউদম শাংদম উজাউনা নোংলৈ শাফু থাঁঙমদ
মালেম যাহিপ্পবত্তম হুংশি ঐনা তাবা থোক
পাম্মু নঙ্গী নমাঙ থা থম্মোই নঙ্গী শোক্ক শোক
কপকহুক্ষো পাম্মু নং কায়ন-মৈচাক পুঙমদ !

চেঙ্গুপ শীথি মিকোয়হুং উগে কদায় উঙমদ,
হুংশি-চেংলো নশক্তম শম্মু নাক্ত লৈনা লৈ,
থম্মোই মাগী অরাথোল ফোংদোক্কমগে ফাথি লৈ,
রাগনিকো কপকহু কপমিল্লসি কপঙমদ !

লাক্কবদি হনবা তাই শাংলবদি কন্না তাই—
হুংশি হুংশি কায়নবা পাম্মু পাম্মু তংনবা
মালংচংনি মালংচং— মালংপানগী লেঙ্ড্রবা ।
লৈশাং তম্ম লৈরাংদা লৈরাং কনা কেন্দে ভায় !

হুংশি নংনা কপ্প তা রানি ঐবু খোঙশানবা—
 থম্মোই নঙ্গী কারবা তানা তানা মপাউখোল
 থরায় নঙ্গী চাক্রবা তানা তানা তেংথাখোল
 রানি ঐহাক খোঙশানবা, রানি ঐহাক খোঙশানবা ।

শিন্হো পিদ মশিন্হো — থম্মোই মাগী ধর্ম্মনি—
 কপ্পদদি কপকহু থম্মোই মপাউ তন্ন তম
 খোঞ্জেল থোক মৈবা চিং— নোংদম মাগী মপাউ তম ।
 শিন্হো পিদ মশিন্হো — থম্মোই মাগী ধর্ম্মনি ।

শিবা কোবা লাইছুদি নুংথোকপনি মথম্মোই—
 হুংশি নংনা ফনা কপ পেংলোই মাগী মথম্মোই ।
 পাম্মু ঐনা ফনা নোন কদৌহুংদা কনবিরোই ;
 নুংদা ঈশিং চাইবদা করিহুংদা পেচ্চরোই ।

কপকহুকো হুংশি নং ঐগী পোলোই খোঙফম উ,
 রাগনিকো থম্মোয়সে পাম্মু নঙ্গী তেংথা তা ।
 ঙম্মোই হুংশি খোঙশানবা পাম্মু নপাউ তানা তা,
 কপকহুকো হুংশি নং ঐগী পোলোই খোঙফম উ !

মিংথে 'মনা কোই ইমা অমুক 'মনা তালোয়

ফজৈদকো ফজবি ফজজবী ইতালোয়,

ফজ নঙ্গী মফজ করি মফজনোনে !

ফজ মানা শায়োন তো উৎকে মশাই মফজ

পোকুরত্রা নহাক ওই — ফজগল্লি মফজ !

লাইনা থাবা ফজনাই মিংকী লৈয়েং পাক্রবা,

শৈরোল শৈশক সুদবা লৈগী মিংফন ভ্রুবা

তান্ন তান্ন অনীনা নঙ্গী শৈরাংজরবা,

ফজ নঙ্গী মফজ উল্লমগদ্রা থাজবা !

ফজৈদকো ফজনি ফজজবা ইতালোয়,

ফজ নঙ্গী মফজ করি মফজনোনে !

ফজরগি থন্দে 'সুক ইন্দ্রই তালোয় শকহেনবা,

শিবই তালোয় নীংথিবা উনা মনা চাং হু ইন !

মালেম লৈকোয়পুংসিদা ফজ কবা উৎকে —

শান্নবী ডাক্তনি হুজা নঙ্গী নপিজা !

থরো থন্বাল থারিকথা হেঞ্জরিদো লাইজকোল,

যাতি যুতি মালতি ডাঞ্জরিদো লৈগী কোল ।

হেঞ্জ মানা শায়োন তো নোজ মানা লাংলোল তম

শাচ্চরিবা য়েংও লাউ মালেম পুংদা লৈলাং তম

থকচহোরো নীংথিবা নমিং থুম্ব ননীং তম

য়েংজহোরো নীংথিবি নীংথি নঙ্গী নশক্তম !
 নৌজৈদকো নৌজবি নৌজজবী ইতালোয়,
 নৌজ নঙ্গী মনৌজ করি মনৌজনোনে !
 লাইগী লৈরাং পারিজাত নৌরমগনি থন্দে 'শুক,
 লৈশাং তমঠে লৈরাংনা হেল্লমগনি নীংদে'শুক ।

লৈরি অঠে কয়াসু রাতে ফজ নশাগৈ—
 শীংঙেল-শল্লাংনজবী লমজাউ ওংবী উরীরৈ,
 কোব লোন্সায় হেঞ্জবী চীঙ্গী থম্বাল উথম্বাল,
 থাংজীং চীঙ্গোল ঙাঞ্জবী মেলৈ লৈস্না নোংজুম্পাল,
 শেঞ্জীং চীংমায় ওংজবী চীঙ্গী লৈহাউ চীংথরাউ
 কাফী লৈহাউ লৈলুংশি সোন্নরিবা লৈবাক ফাউ
 শাংলুরিবা নাথেনা শীংঙেলিংনা তাম্ম তাম
 থেঞ্জ নংবু ইকাইজ থৈথিবনি অশুক তাম ।
 নীংথিদকো নীংথিবি নীংথিজবী ইতালোয়
 নীংথি নঙ্গী মনৌংথি করি মনৌংথিনোনে !
 তিলোত্তমা নীংথিবী নীংথিরম্মি থন্দে 'শুক
 ফজ মপোক উব্বশী ফজরম্মি নীংদে 'শুক ।

নীংথি নংবু য়েংউনে শাথেক নঙ্গী উরীরৈ—
 মালং তাম্মা পোইরৈ য়েং জগোয়রিবা লৈনা লৈ
 থেক্স থোয়না লৈলুংশি তলা লুংশি উকা য়াল

নীংথিরিবা কয়াদ লমজাউ লমথে লোইনা ঙাল
 কজ মাগী লোয়িনবা মিৎকম খুদিং লোইনা ওম
 সাজরিবা থেক খোয় শীংঙেল শ্মাং হাইনা হুম ।
 অমুক্স য়েংউনে লাজ্জাই য়াচ মানবা লৈ
 কোব চীজী চীংলাইপক মদোম চিপক ঙানবা লৈ,
 কোলোয় মাগী উথস্বাল— লোইবি লোক্‌ মমি উ
 মদোম শক্ত মদোম মুন হাইনা হুম পুকীং হু
 হুংগাউজরি মঙলাল মঙ— শীংঙেল মাগী শক্তম পু
 নীংলিবোইদো উমানা শিব শায়োল কোবরু !

(কয়া নীংথিরিবা যোগ মপাউ চেল্লিবা
 মঙলালবা তাইবংদা শান্তি লম্বী নীংথিবা !)

হল্লম্বুক্তি ওল্লুনে থাংজীং চীজোল মায়গৈ পাং
 উত্রা লৈসে আদগী শাচ্চরিবা উকা তাং
 মেলৈ লৈস্না নোংজুম্পাল কদাম্বদি লৈলুংশি
 কোলোয়নৈদো বাক্সনা লৈরাং মাবু লৈলুংশি !
 সনা পুন্সে লৈরাংদা লৈয়োল থেমজি কাপ্লিবা
 ফজ নডবু য়েংউনে কয়া নীংথিরিবা !
 নস্তে নস্তে লৈরাংসে চুম অসুম নীংথিবা—
 চেফ ওইবা নোংবাম কালেল খুদিং লাক্লিবা
 মহাকথংনি লৈরাংগী— ঙাঙোই লৈমা শক্তম্বি ।
 শামাম্ববী ঙাক্তনি হেজ নজী চেংলোনি !

হেজৈদকো হেজবি হেজজবী ইতালোয়,
 হেজ নজী মহেজ করি মহেজনোনে !
 জীংডেল পোম্বু পোম্বুদা লৈরাং তোমশাংনজবী
 হেজ মাগী মঙান্দুম তার খঙদে হেজবি !

অরাবনি খলিরা জুড়াইবনি লোসিরা
 লাক্রি রাথল মমি 'ম ফজ নংবু তাবরা !
 লৈপান্দানা লোইবরাই হেজরিবা লৈরাংশিং
 কমগনিদো লৈমল চল মতম মানা তন্ন জীং !
 লৈশাস্তবু তন্নবা লৈরোই পাউজেল ফংনৈদো
 “লৈচু ওল্লো লৈরাংশা !” মতম মানা চৈথাইদো !
 জীংডেল মানা হেজবা নোংমত্তনি নোংমত্ত
 ওমজদেদো করিহুং লৈথজবা নোংমত্ত !
 উনখা চেনবা খুবাংগা মতম মাগী তমথিবা
 হিংদে কনা কদৌজুং শোক্‌বদা হুপুবা !
 'হুবু নজী কাদদি মায়থী ফিরুক খুশ্মেদো
 তোঙমদবা লৈজ্রবা তমথিরবা মতমদো !

নোংম লৈপান্দাদনি ফজ নউ লিংখিবা,
 কুমওল কুমশিং খাঙমড্রে কুম্মাং মানা কুমওনবা !
 কল্লক চাউবা ঠায়সিরা তমথিববু কোসিরা,
 খঙদে মাগী মতোসে ফজ নংবু তাবরা,

য়েংশিল্পকপা নঙ্গী কা নোংমতবু লেপ্তেদো,
 নোংমই রাদি থমথিসি মিকুপ 'মফাও তোক্তেদো -
 (ওঃ কল্লিদা নথশ্মোই মতম কোবা চৈথাবা
 সিনা ওইরে নহাকপু কোনরিবা তমথিবা ।)
 চিকচৈ মানা কদোনি, লৈরাংদবু ওম্বনি
 মমায় মাগী থুরেদো— থীনা মায়থুরবনি !
 চিক্রে চিক্রে মফজৈ ফজ নঙ্গী মফজ,
 ওল্লৈ লৈচু মহেজৈ হেজ নঙ্গী মহেজ !
 নীংথিদকো নীংথিবি নীংথিজবী ইতালোয়,
 নীংথি নঙ্গী মনীংথি করি মনীংথিনোনে !
 লৈশাং তমটৈ মদোম তম লৈরম সুনী হেনথিবী
 নীংথি মাগী মডালো তাবা তাইদা নীংথিবি !
 মেরা থাদা লৈশাং তম শাথজবা থম্বাল উ
 চাইদো লিক্রা মতম ফুইনা ফুইনা মাগী হু
 “কম্মো লোইরে লৈপাম্বা !” ফজ মাগী ফজমল
 লৈতেং ওইনি লৈরাং কা চোপ্পে মাগী থঙদমল
 লিক্রা ফুর-ফুরগা অম্মুম অম্মুম নোথরক
 কোলোয়নজৈ লৈহুংশি চেংলে মাগী হুংশিরক '
 নিন্দুং তিযা ডানবা থা মেরা থাগী মাকমৈদা
 জংন' চীক থম্মোই খোল নোংঙাল্লমদাই মতমদা —
 থঙদে কল্লকপনরা থাজ মাগী মহেজ

নল্রে য়েংথিবনরা ঈংজ মাগী মঈংজ
 থুস্বি ফিরুক নোংফাইগী মতম মানা তমথিবা,
 মবোল অমুক লৈচিলগী পেন্দমালে শাথিবা' —
 নোংফাই চার-চারগা রাশি অমুম হেজংলক
 লৈচিল থাংল-থাংলগা চেংলো অমুম নুংশিরক
 নিন্দুং থাজ থাজুংশি কোনৈ তাইবং পুঘনা,
 মেরা থাগী থানুংশি লক্রে রাক্স থিথিরু !
 অসিনিদো ফজবি ওসি নঙ্গী মফজ,
 অসিনিদো হেজবি ওসি নঙ্গী মহেজ !
 লৈপাংহাগী কুমজিল লৈশাং তস্বী লৈরাংদো
 ফজজনা পোকচমল অতুম মফজজৈদো !
 কু'লাতি ও'বী লৈরাংসু অতুমডায় ফজৈদো—
 কুমজিনগীনা থেংজৈদো কুল্লোইগীনা ঈংজৈদো !
 অবাবগী লৈশকু থম্মোই মানা লুপটৈদো,
 হবাউ লৈবেং তারগা পুরুং মানা লাঙজৈদো '
 থেংন' ফজ' মফজ লমু মিংকী কুশ্মৈনি,
 পুরুং মাগী হেদোনি — পুজোয় থরদগীনি '
 ঈংনা ফজ মফজ থম্মোই মাগী থম্মোইনি,
 থরায় মাগী থরায়নি — পুন্সিগীনা অমৃতনি !
 অসিনিদো ফজবি ফজ নঙ্গী মফজ,
 অসিনিদো হেজবি হেজ নঙ্গী মহেজ ।

ফজৈদকো ফজবি ফজজবী ইতালোয়,
ফজ নঙ্গী মফজ করি মফজনোনে !

ফজ নঙ্গী ফজ উ মুন্ন মুন্ন অশুম য়েং
রাহং অমা ফাওরকখি অশুম অশুম চিংনা য়েং—
কনানোনে হুজাসে ঐগা তালোয়নরিবা
করি অশুক চেংলোনা মাগী নীংখিজরিবা !
ভাল্লুদেনে পাউখুম থক থুশ্বিনিঙাই লৈত্রবা,
থুপখি অতুম রাহংদো থম্মোইকোল থুপ্পবা—
তাকচদরা কোংগোর তুমিন অতুম লাইজকোল,
মুচ্চদরা মালনা তুমিন অতুম কোরোকোল !
ফজ নংবু তাবরা থংলেল ঐগী ইপাউখোল,
তমগে তাউনে ফজবি মঙলাল 'মগী মপাউখোল—

“নোংম কোবা নোংগী রানি নোংজা ইচিক হুয়ে,
জীবজগৎ লোইনা তুমখি অচিকপনা পাল্লো !
নোংফাইলক্ত হেল্লি থাজ চিক নোংজা তিয়া,
হোরা মকুপ ইরং ইরং চাইরি লৈদা তিয়া !
তুমিন তুমিন থরান পরেং পুরি মৈরা থোগল
নিঁ নিঁ নরি কোজেং হারো চ'ঙি থশ্বিন থোগল !
হুরি পুক্রীং শুশ্বি থম্মোই ইচিকবা নোংজা,
লাংই ঈথো থঙদে করি ওসি কোবা নোংজা !

থমজৈ মিৎফম থাজ কাদা য়েংজৈ চি’না অশুম
 থকচৈ নোংইন থাজ ‘মুত পেন্দে থকচৈ অছুম !
 মুনখি থরায় মজ্জি মঙলাল মজ্জি মঙলোল অমা —
 লৌরকপণ্ডম তোখি থাজ জুজা শক্ৰম অমা !
 য়েংখি ওক্ক অশুম ফজ উখি নঙ্গী শক্ৰম,
 ওক্ক তৰু তহেন তহেন তগুপ তৰেং ‘ডান তম ।
 ওক্ক ওকখি য়েংখি ওক্ক ওনখি তন্ন শক্ৰম,
 কনাগীনো হন্দকানা য়েংখি মুন্ন শক্ৰম ।
 ময়েক তন্ন শেংজরকখি তন্ন তন্ন অশুম
 তৰু তৰু তৰং তৰং তঙান তঙান অশুম !
 হোখি থংহো পিগী ঈহো উখি পলেম চেংলো
 শেংখি মথোঙ মিৎকী পিনা কোখি ইমা থংগো !
 তাখিবণ্ডম তোখি তন্ন জুংলি সোর ‘মন্তং
 “মিংথৈয়াস্বী নমা ঐনি থঙজো মি’থৈ ‘নৌদং,
 মি’থৈ ‘মনা কোই ইমা অমুক ‘মনা তালোয় ।”

নংসে হুপি ইমানি ইমা

হুপি,

খড়্জবরা নহাকপো

নশাগী নশক,

নশাগী কোলোয় !

ইমানি ইমা,

ইমানি ইমা !

মানি নংসে হুপি

মপু মাগী মঙলাল,

মঙলাল মশামক

তাইবংদা থোকপা— লুগী তেঁগী হকচা দা !

নন্তে নংদি হুপি,

অশৈবগী মঙলাল

সুরদা পানবা— হাইরপ মমিদ তাবা !

লাইয়েকপগী

লৈয়িদা তাবা— হাইরপ মমিদ লাকপা !

শৈরংবগী

শৈরংদা তন্ত— হাইরপ মমিদ ফাওব !

নভে' নংদি মমি

. অতৈসিগী মত্তম—

মঙলাল মশামকি মশামক,

মঙলাল মশামকি মশামক—

মপু মাপী মঙলাল,

মঙলাল মশামক

তাইবংদা ফাওবা—লুগী তৌগী হকচাংদা !

মানি মপু মাদি

মঙলালগী মশক ;

মানি ছুপি নংনা

মঙলাল মাপী মঙলাল !

থারুগনি করম

রাস্তা কনা শৈশকপা

ছুপি নজী নভিক নগুণ !

শক্লুগনি করম

মঙলাল মাপী মঙলাল !

শকে 'ছবু গুসি কোবা নোংসিদি

রাস্তা এবু শৈরোহা

ছুপি নজী নভিক নগুণ—

নহাকী মশক

নহাকী কোলোয়

মৈনা রায় তাংনা শম !

মপু মানা এহেলোঁউ

রাওল তমগে ধোরাংউ

মন্দি মঙলাল হীরি কোল,

তাখি মিৎয়েং ঞম্মোইকোল !

লৈগী কোন্ লৈশিংনা হেজ্বগুম লৈশাং তম,

হৈগী কোন্ হৈশিংনা নৌজ্বগুম হৈপাল তম,

উখি গুণগী মপৈনা ডাঞ্জরম মঙাল তম !

লীংডেল পোম্বু পোমজদা লৈরাং লৈশাং তম্ফবী,

ভাউজিং তম্বু তমজদা হৈরাং হৈপাল তম্ফবী ;

হৈরম শুনা পানডম্বী,

লৈরম শুনা শাংডম্বী,

তাইবং মৈরিং লীংওইবী

তাইবং লিহই ওইফবী

রাশিনা ধোঁগাই পুজবী

গুণ লালুপ কাজবী

চেংলো শক্তম লুংওনবী

লুজা লৈরাং শকহেনবী

খল্লুরবোই সেম্মগে মপু মাগী উনগোইলুং

ফজবগী ফজ
 লুজবগী লুজ
 হেজবগী হেজ
 নোজবগী নোজ
 মেজবগী মেজ
 খোজবগী খোজ
 ঙ্গজবগী ঙ্গজ
 নীংজবগী নীংজ
 নুংজবগী নুংজ
 নীংজবগী নীংজ
 শেংজবগী শেংজ

মপু মাগী থম্মোইগী গুণ
 অরৈবা অনোবা অপুষ্ণ গুণ

লোইনা অথোক লোইনা তিল
 কিরুরবোই নোমল্লৈ অমুক তন্ন থম্মোইহুং—

লৈরাংনা লেঙ্গি কদায় লেপঙমদ

লীংঙেন্ন য়ংসি কদায় য়ংঙমদ

থুঙ্কুরবোই রারনি হুজ্জা ওইবী পুন্নিহুং

থাঙটৈবগী থাঙটৈ

পুটৈবগী পুটৈ

থাটৈবগী থাটৈ

পীটৈবগী পীটৈ

শৈবেরাই

যোয়হৈবগী যোয়হৈ

নোহৈবগী নোহৈ

মপু মাগী খম্বোইগী গুণ

অরৈবা অহকপা জুপু গুণ

লোইনা জাখোক লোইনা যাল--

মঙখি মঙলাল মঙলাল'মা

মজি মঙলোল মঙলাল ;

মঙলোল মঙলোল অসুম মঙ

অসুম অসুম মঙলোল মঙ

উখি জুংদা শক্রম 'মা -

লৈরাং মানা হেজৈ - মহেজৈ শক্রম মানা মহেজৈ .

তাউজিং মানা নোহৈ - মনোহৈ চেংলৈ মানা মনোহৈ .

পেজখিদো উবদা মঙলাল মানা উনগোইজু--

“নানো নংবু হেজরো,

মালংপান্দ ডাজরো,

মালং নোংলম সেন্মো লাউ

তমগে কোলোয় নজী ইমা !”

মপু মানা চীজোইউ হেনখিবনি জুপি নং,

ডানখিবনি মালংদা !

জুপি,

পোকখিবনি নহাংগে এহলো ইজুং ডানবদা ;

নন্তে

ভানখিবনি ইহুংদো হুজা নংনা হেনবদা
 শানো নজী শউম ফং পুরীং ভুজুং হেজী কা
 তমখিবনি মভম্মা য়াওল খোঙফম নোহোনা ;
 পোকখিবনি হুমিথা !

হুরা নশেক নভান্না থোকখিবনি ভিয়াদা
 থরান্নিচাক পরেং পরেং—
 লেংখিবনি মণি পরেং
 তগুপ তগুপ তরেং তবেং !

মোম্মু নচ নমেজা
 লৈনম শুনা লৈনাং তম শাংখিবনি লৈনাংশিং
 হৈবম শুনা হৈপাল তম পানখিবনি হৈরা শিং !
 মুহু নজী সোরনা

য়েনখিবনি লৈরাংদা,
 হাপখিবনি হৈরাংদা
 হৈনম লৈনম হুংশিবা !

নহু কাইনা লিশিংনা ওইখিবনি মালৈমদা
 তলা পামেল পরেং পরেং
 হেজুরিবা চাউদম রাংদম,

তলা মাগী উকা য়াল নোজুরিবা উরীশিং !
 নজী খোইল খোহাংনা পোকখিবনি উকোম্মুং
 হরাউখোল্লোয় শৈশকপা চেজ্জাকোন্না চেজ্জাশিং !

নঙ্গী শাওং শাথেকা থোকথিবনি চীজোমুং
 হেদো হেরাউ থোশাবা য়ারোকোন্দা য়ারোশিং !
 নঙ্গী হমাং মরীক্কা ওইথিবনি জীবশিং—
 কোজেং কোয়া মালংপাল, লাইজকোলগী লেইশিং !
 পোকথিবনি নরাক্কা লেংই-পাল্লি অপুন্না,
 অচো, পিশক থিবিক্কা অচচন্ত লোইনবা !

কংলৈপুংদা তন্ন কুম লুগী তেংগী হকচাংদা
 পলেম চান্ম শায়োন তেঁ য়ুগ য়ুগ থুদিংদা
 পারি নমোম থোম্মাং ইন কংলৈ থোঙজীল য়ৈনা য়ৈ
 ঙানথিবনি জুপি নং নমু তাইবং মীরাকোল
 ঙাঙবগুম নহাক্কা কোরো রাংলৈ থম্মুংকোল
 শজিক থবা জুমিথা থরান শাগৈ য়ৈনা য়ৈ !

জুপি,

মঙলাল ওইবা মপু মাগী নিংথিজবী মঙলাল,
 থঙলবরা নহাকপো ওসি কোবা নোংসিদি
 নশাগী নশক,
 নশাগী কোলোয় !

মানি নংসে জুপি,
 ইমানি ইমা,
 ইমানি ইমা !

খড়না খড়না অদুবু কুইর-কুইর গমনি

শক্তম অমা,

শক্তম অমা—

হুজা ওইবী শক্তমি,

লুগী তৌগী হকচাংনি ।

হুজা মাগী খোয়জি লাং মালেম খোঙদারকপনি,

পুসি এহেলো ইহুংদা চেংলৌ শকখঙজবনি ।

লুজৈ লেমজৈ শক্তমদো,

হেইজৈ ফজৈ চেংলৌদো—

পেঙ্গিদ থম্মোই ঐহাকী পাউদম,

তাপ্রিদ মমি হুজাগী শক্তম—

লুজবনা হেনখিদ লুজরবা শক্তমদো,

লেমজবনা থোইখিদ লেমজরবা চেংলৌদো ।

নাউবা ওইবা লৈয়েংনা খংপনিদ হৈরবা,

নাউরা ওইবা মিৎফল্লা ফজ তরা খঙলবা

শক্তমগনি খোম্বাং হাপ—

ইহুং ঈরা ইপাল লোক লাইজনিদ ঈফুজ

মঙাল লংলম তরেংনা সনালোক সাবা কি

মশেক মচু তরেংনা তগুপ কিমায় হংপা কি

মঙাল সনা ফিগেনা সনা হকচাং লৈতেংজ

শৈরোই

হেজবগুম চীংইনা সনালোকী লোকচীন্দ
“করি কিবা ইমা লৈ” মোমোন্নবা খুবাং উৎ—
হেজৈ ফজৈ চেংলোদো নুজা ওইবী শক্তমদো—
শক্তমগনি খোন্হাং হাপ ।

খাশিরমদাই অহিংনা নোংঙাল্লমদাই মতমদা
মুশিনবা লৈটিলা মুখাংনবা নোংকাই ফেল
নিংফুংনবা খাবল কাপ ঈর' কোংগোল ফিজীল চেল—
নোংচুপ চীর্জী চীংগোং লুপারোক্তা সাবা ফি
কত্রং কিমু অহেনবা লৈমনিংথো নমখাং ফি
শমু নমদা তন্ন থোং লুরেল কোক্তি তন্ন থুম,
চীকচবগুম নোংজানা মালেম যাইক হীরি কোল
লাকদোবা ইহুংগী খাজরোকী লোকচীন্দ
তুমখুল্লিবা মচাশিং চেংনা কোজ থানুংদা
চীকচৈ লেমজৈ শক্তমদো নুজাওইবী চেংলোদো
শক্তমগনি খোন্হাং হাপ ।

ভারত কংলৈ মঙংলাং খোন্হাং লাইজ তরং হো
ঈচেল তুফাং ঈকান্না মায়গৈ ফিগেংনরিবী
নন্দাদেবী চীংহুংশি হিম মমোম শবহেনবী
হেজবগুম চীজী কোল সনা ঈরী ঈপোম হো
ফজজৈ শক্তমদো নুজা ওইবী চেংলোদো
শক্তমগনি খোন্হাং হাপ ।

এহলো ইহুং ডানবদই অরা কোকথোং লুদা থোং
 অনং পোচ্চাউ নমদা পো অরা খোঙফল্লরকপী
 বুজা খুদিং মহেলোনা তাউজিং হৈরাং হৈহোঙবী
 লীঙেল লৈরাং লৈহোংবী চীন্দম ফোরাং ফোদস্বী
 মশাই ঈরা ঈখাই তম মালেম লৈকোয় চাকহোঙবী
 মালেম লৈগুম নোজবী অরা মৈশা থোংনা থোং
 নী থিজ্জৈ চেংলোদো হুজা ওইবী শক্তমদো
 শক্তমগনি থোহাং হাপ।

য়েংজৈ নাউবা ওইবা মিং চিংনা চিংনা ইঙক ওক
 হুজা ওইবা চেংলোদো নাংগিজবা শক্তমদো—
 শক্কেল মরোল অসুম উ মুগা মুগা অসুম য়েং
 নীংগিবদৈ নী থিবা ওকপদগী ওকুবা
 থুকুরবা ইথম্মোয়, হুঙাইকুর' ইবুত্তো—
 থঙদে করি হায়সিবা কৈদগীনি থলিবা
 অসুম অসুম পেজবক চিংনা চিংনা অসুম য়েং
 কপচৈ হঙা মিপাইরক নত্রে হুঙাই ঈহোরক।

“ইমানি ইমা -”

“ইমানিনে ইমানি পারি নংবু চাউজিবা,
 করিদোবা কনানা ইমাইবুঙো হুংশিংবা !”

ଅମୈବଗୀ

କୋନବି ଚେଜେଂ ଥାହୁଂଦା “ଇମା ଲୈନା ଇମା ଲୈ !”
କୋଲୋୟ ହୁଂଶି ନପାଢ଼ି ତା ଲୁମଜୈ ଐଗୀ ଇମା ଲୈ
ଧଢ଼ଜୈ ହୁଜା ମହାଜୈ ଐବୁ ପୋକଳୀ ଇମାନି—
ଧଢ଼ନା ଧଢ଼ନା ଅହୁବୁ କୁହର-କୁହର ମମନ୍ସି ।

খঁড়ুজে ইমা মণিপুর তুংশি নশক্তম

খঁড়ুজে ইমা মণিপুর তুংশি নশক্তম,
তারোত্ত পালেম নপারিদা তোল্পবনি ঐ!
সোল্লনি ইমা তুংশি কোলোয় খঙলে নচা ঐ,
লাংলনি ইমা থম্মোইতুংদা তুংশি নশক্তম!

পল্লুরে ইমা নংবু লান্না লান্না খল্লুইদো,
কোন্নিদো লৈগী লৈশীবিনা রানা সেমজবা।
ইরমদন্নিদো তুংশিজনা ইনা খঞ্জবা.
খল্লুব ইমা নংবু লান্না লান্না খল্লুইদো!

লুগী তৌগী তকচাংদা তুংশি কোলোয় অমা থোল
“ইমাইবুঙো তুংশিবা” পালেম নংনা শেল্লিঙে,
কোয়না কোয়না শেল্লবি থৌজাল তত্ত লাংলিঙে
খঙ.ডকো শায়োন্নি—থৌজাল নঙ্গী নশায়োল!

যমুনাগী চাংজৌদা পানীঘাটকী তোরৈতুং
লিঞাং মতম চোইনা তা পালেম নংনা থুপখিঙে,
লৈরাং মতম লৈকেঞ্জ ইমা নংনা মাজ্জিঙে
লোইবে হন্দগ্গিমগী কপচরুইদো থম্মায়তুং।

হল্লরোইদ কদৌহুং মণিপুর লৈকৌয়দা
ফনা হুংশি কদৌনি পলেম মাদি লৈতনা—
পলেম কায়নমৈশা লাং খল্লই হুংদা নচানা
পলেম নংবু রারৌহু মিরায়রুরে খঁঙুদ।

খঁঙে ইমা ওসিদি হুংশি নঙ্গী নশক্তম—
যুগ যুগ খুদিংদা পলেম চাম্ম শায়েনবি
কংলৈ থোঙঙিল য়ৈনা পারি নমোন থোন্নাংবি
খঁঙে ইমা নহাক্রি—খঁঙে হুংশি নশক্তম !

হুংশি চেংলৌ নশক্তম লাকচবনি লকাহুং
লকচবনি নথোজাল শৈরেনিদি পরেং লেং !
কোলোয় মিংলেল হুংশিবা সোঞ্জরনি থাম্মোই .শং,
মমজররোই নচা ঐ কদৌহুংদা করিহুং !

খঁঙে ইমা ওসিদি পলেম নঙ্গী নশক্তম—
লুগী তৌগী হকচাংদা কোলোয় মিংলেল অমা থোল
শেনবিরম্বা ঐহাকপু মথাহুংদা চেংনা কোল
ইমা নংনি মণিপুর হুংশি ঐগী ইরমদম !

থুরমজৈ ইমা কংলৈ সনাপুং

থুরমজৈ ইমা কংলৈ সনাপুং

শকচরি পলেম নঙ্গী জয়গান !

পীনরে হকচাং নহাকৌ লৈরৌক,

চেহ্লনবিরে জৈ নহাকৌ জৈরৌক—

থুরমজৈ ইমা কংলৈ সনাপুং,

শবচরি পলেম নঙ্গী জয়গান !

জুংলিংনা নঙ্গী হাঙ্গিরে থরায়

নহাকৌ নঙ্গী পীনরে ইয়াই—

থুরমজৈ ইমা কংলৈ সনাপুং,

শকচরি পলেম নঙ্গী জয়গান !

নচাক্রি নঙ্গী লুব্বা পাঙ্গল,

ননাংনি নঙ্গী শেংলবা ইরল—

থুরমজৈ ইমা কংলৈ সনাপুং,

শকচরি পলেম নঙ্গী জয়গান !

মুগ মুগ থুদিং পলেম চান্দ্র শায়োনবি,

কংলৈ থোঙজিল য়ৈনা পারি নমোম থোয়াংবি,

খুরমজৈ ইমা কংলৈ সনাপুং
শকচরি পলেম নঙ্গী জয়গান !

তোল্লবা ঐনি তারবা নচা,
খঙদবা ইমা ওক্তবা নচা ।
পাঙমড্রে ইমা পীনবা খোগাই,
চায়থরে ইমা কোরৌসু মরায় ।
উম্মরৌই শিংবা খোম্মাংগী মমল,
উম্মরৌই লোইবা ইমাগী লম্মম ।
কপ্পদ থংলে হোজিক্তি থরায়
মাজ্জিদ পাম্মুই পুলিসে তরাই ।
শেংজুরি নখোঙ শেংলবা পিনা
বচ্চরি থরায় লঙলবা থীনা ।
কৌবদাই নংবু খাঙহৈবী ইমা,
চাঞ্জবী নচা পুকফবী ইমা ।
নোকপিঘু ইমা নচাগী ইরল
কুবিয়ু ইমা নচাদা থোজাল ।

খুরমজৈ ইমা কংলৈ সনাপুং,
শকচরি পলেম নঙ্গী জয়গান !

লোইনৈদো লৈনা লৈখোংদা অছম,
কৈনৈদো হৈনা হৈখোঙদা অছম ।

শৈরୋই

কেজ্জগে ঐশ্ব নখোঙদা ইমা,
শকচগে কাবা অথেনপোংলম্মা ।
থুরমজৈ ইমা কংলৈ সনাপুং
শকচরি পলেম নঙ্গী জয়গান ।

লোরো ইমা নচাগী শিহুরিবা মিৎকা পি

নুংশিদ ইমা কংলৈপুং,

পলেম ঐগী অপোকপি !

চীংদা য়েংউই মংশি,

তমদা য়েংই মন্তুশি,

নতু তুবুম খুদিংদা

তাজেনে থরায় অপোকপি !

লোইবি শম্মাং খোইখোইবা শাংথ লেংথ চোইনা তা,

মালং কাইদ শহুম লাং শংবান চরৈ কোমগোম তা,

লাইজ তরং খোন্নাং হৌ হাজং থাখুম চোংনা তা,

মালং নিংশা চিংন-চিং মাংগৈ বারল মিয়েং তা,

পারি কনা মন্তুংলাং পীবুক নুংহোনরিবা,

নমোম কনা মহাকথং পায়মা নুংজেনরিবা—

নুংশিদ ইমা ক লৈপুং পলেম ঐগী অপোকপি ।

যুগ যুগ খুদিংদা পলেম চাম্ম শায়োন তৌ,

কংলৈ যুমথোং খুদিংদা মাঙশোক খুদা লেন্না লৌ,

পারি নমোম খোন্নাংটৌ খোন্নাং থাশেংনরম্বা

পারি কনা নীংসংউ নোংদম থীবা য়াইথীবা

নমোম কনা থহুর নোদমথীবী যাইথীবী

খোয়াঃ তরং হোদিবা পলেম ঐগী হুংশিবী—

হুংশিদ ইমা কংলৈপুং পলেম ঐগী অপোকপি !

শকনৌত্তিদ নচানা পলেম নঙ্গী মিংথৈরোল—

খম্মিন পেনা থাদা থোং

শম্মু য়েংনা চৈজিং থিং

ওয়না চৈজিং পোইরৈ য়েং

পুংলোয়িদ তন্ন হাপ

হাদ সনাপুঁঙয়োল পলেম ঐগী অপোকপি—

খঞ্জনৌত্তিদ নচানা পলেম নঙ্গী যাকায়রোল !

হুংশিদ ইমা কংলৈপুং পলেম ঐগী অপোকপি !

থাংজীং চীজী চীজোল ওং চীংশাং নাপোম যাহিগ্নী

লোইবি চীজী মিংথৈ তাং 'চীংহুং' কোলোয়নজবী

হারি কোবী চেক্রানা তলা পামেল উরাং কোল

তমজবগুম পম্বে কা খোঙাই অরা মপাউখোল

তমজনৌত্তি পলেম কা থম্মোই মাগী মপাউখোল—

শবচনৌত্তিদ নচানা পলেম নঙ্গী নপাউখোল !

হুংশিদ ইমা কংলৈপুং পলেম ঐগী অপোকপি !

পামেল উশা খিবিকা ঙাঙা য়ন্নীং ছল্লকপা,
 শী'ঙেল লৈকা পুন্ননা তঙাং লৈশাং তল্লকপা,
 ডাঙাই লৈমা মমি তা কোজুবগুম চেক্রানা
 কোলোয় মাগী পিখাদোই নুংশি ঙ্গেচেল নোহোনা
 খাদোই খাদোই পিখাদোই নুংশি মঙলাল মঙলোল মঙ
 শৈরাংনৌ'ঙিদ নচানা পলেম নঙ্গী থোগল চঙ—
 নুংশিদ ইমা কংলৈপুং পলেম ঐগী অপোকপি !

য়াইফখিদ মৈদিংগোল শৈরাং থোগল ফংখিবা—
 পেনা লুরেল খাদা থোং
 নুংশি খোল্লোর মে'ঙবা,
 চৈজিং মনীং ভোনা থিং
 মরোল থম্বোই খোল্লবা
 “কংলৈ সনাপু'ঙয়োল হাদ পলেম নুংশিবী”
 পলেম নঙ্গী মিংথৈরোল শকচখিবা থুংমাবা
 যাইফখিদ যাইফখি কল্লকইদ অপোকপি !

থোক্তে ইমা নচাই কা নোংদম থীবা যাইখা—
 থুপথ্রে পেনা নুংশিখোল
 লোংথ্রে চৈজিং শরিকখোল—
 লাচবদ মঙায়রে নুংশি চেংলৌ নশক্তম

মিংকৌ পিনা নখোঙ চাম থম্মোইনুংদা থুপা থম—
 থম্মোই মানা লুপচবা লুপথসনু থম্মোইনুং
 পুরোং মানা তাজবা লোংথসনু লকানুং—
 নোংদমথীবা নচানি কদৌরুনি অপোকপি !

লৈনুং ঈরোক ওংজবা লাইজ ঈচেল অপিথক
 থোছ নুংথোঙ হাংডমদ কোয়ঙাওননা ঈরোকুং
 ঈচেল মাগী পুলি চুপ লৈজবগুম কোয়রৈ লৈ
 পলেম নুংলি ঈচেন্সে থম্মোইনুংগী অপিথক
 থম্মোই নুংথোঙ হাংডমদ কোয়ঙাওননা থম্মোইনুং
 ঈপাল শোনা পোকচরু লৈবা তারে কোয়রৈ লৈ—
 শকচনৌঁঙুই কদৌনি যাইথি ঐনি অপোকপি ।

ঈথিল ইপাল নৌরবা থম্মোই ঈরোক ওংজবা
 পলেম-নুংলি-ঈচেন্সে ফুদোকচবা ডমদ্রবা
 লৈরসনু কোয়রৈ লৈ কোয়ঙাওননা ঈরোকুং
 চোংলসনু লৈনা লৈ তংপা লৈত পুলিচুং
 লাইজ ইপাল ফনবা হয়েংমুকী মপোক্তা
 ঈচেন্সবা ঈথোঙ হাং লৈকোয় থুংনা মালেমদা—
 পীনৌ থোজাল নচাদা পলেম ঐগী অপোকপি !

অশৈবগী

শক্লমদরে হৃদক্তি পলেম হুংশি মিংখেরোল,
রারোগহু অপোকপি শক্লমদরে যাকায়রোল
লাংলল্লগে হৃদক্তি মিংকী পিরিক পরেং লেং—

শিংলল্লগে খোম্মাংমল

কংলল্লগে চানবিমল

মিংকী পিনা উম্মা শক থম্মোই শোক্রা পরেং লেং !

লোবিয়ুনে চাম্মশক পিরিক্সনা খোম্মাংমল

শকচিনবিয়ু লিপিং চিং পিরাং'মনা হুংশিমল

হুংশিবী ইমা কংলৈপুং পলেম ঐগী অপোকপি !

লোরো ইমা নচাগী শিহুরিবা মিংকী পি !

জৈ মা নঙ্গী জৈ

জৈ মা ভারত,

জৈ মা নঙ্গী জৈ !

নস্তে ইমা ঐদি অশৈবা—

থোংদ্রি থাদা পেনা কদৌহুং

চিংদ্রি চৈজিং 'মুক্ত করিহুং—

নস্তে ইমা ঐদি অশৈবা !

অশৈফমদা নঙ্গী গুণলৈবা

রাস্তে খঁঙি ইমা শৈরাংবা—

হারি তান্না কয়া'মা

কাংঙা থংগোং কোজায়'মা

খোইমু কোকিল লখা'মা—

লৈদো ইমা নঙ্গী খোংনবা !

শকে 'ত্ববু ওসিদি

ওসি কোবা নোংসিদি

নাউরা মতম ইমা কো

তোয়না তোয়না পেমা কো—

অশৈবগী

হাদ পলেম নুংশিবি,
পলেম নঙবু অপোকপি,
ভারত লৈমা পুকফবি,
জৈ মা ভারত
জৈ মা নঙ্গী জৈ ।

এহেলী খোঞ্জেল্লা অহানবা ঈথকুথিবি,
এহেলী ইহুংনা অহানবা ডাডুানথিবি,
য়াইফরোন্না উমং নঙ্গী খোহুংনথিবি,
নঙ্গী মালেম গুগ্গা লৈকোয় থুংনা ডানথিবি,
জৈ মা ভারত
জৈ মা নঙ্গী জৈ !

চংলু সেবান্দ্রম—সেবাগীনি পুলি,
কাউলু সেবান্দ্রম—মহৈ য়ান্নি পুলি—
ইমা নঙ্গী দীক্ষামল্লনি ।

থাখি পুরু থরায় পোহা
বিতস্তাগী লানফমদা ;
থাখি পুথী থরায় পোহা
তিরোরীগী লানফমদা ;

থাখি সিরাজ থরায় পোন্হা
 পলাশীগী লানফমদা ;
 থাখি লক্ষ্মী থরায় পোন্হা
 থালিয়রগী লানফমদা—
 ইমা নঙ্গী সেবাগী ডাক্রি !

ইমা অরাবনি অরাবা
 থল্লবদা তুজুংবা—
 চহী কুমজা চনীনি,
 ইমা নঙনা নাইওইবা !
 চহী কুমজা চনীনি,
 ইমা নঙবু কাউরুবা ।

কপখি ইমা নচা মুকুল—
 থাখি সাধক থরায় পোন্হা,
 য়েনখি জ্ঞান মহাকী 'কমলেক্ত',
 হাপখি প্রেম মহাকী 'শ্যামা পূজা'—
 নীংসংনখি 'মা নঙ্গী দীক্ষামন্ত্র
 কৎনখিদো ইমা নঙোন্দা পূজা !
 ভগৎ ক্ষুদি স্তুভাস—নচা কয়া কয়া !

কংখি থরায় ইমা নঙ্গী নাইমল—
কোত্রকপনি 'সুম ইমা নঙ্গী নাইফম !

পাইরে ইমা হোজিক্তি নীংদম-কিরাল মচু'হম—
মুমিথানা মুল্লিফাও পাইরসনু মচু'হম—
জৈ মা ভারত,
জৈ মা নঙ্গী জৈ !

পীনরে হকচাং নহাকী লৈরীক,
চেহ্লনবিরে ঈ নহাকী ঈরীক—
জৈ মা ভারত,
জৈ মা নঙ্গী জৈ !

মুংশিংনা নঙ্গী হাঙ্গিরে থরায়,
নরাক্সা নঙ্গী পীনরে ইয়াই—
জৈ মা ভারত,
জৈ মা নঙ্গী জৈ !

নচাক্সি নঙ্গী লুরবা পাংগল,
ননাংনি নঙ্গী শেংলবা ইরল—
জৈ মা ভারত,
জৈ মা নঙ্গী জৈ !

যুগ যুগ খুদিং পলৈম চান্ম শায়োনৰি,
কংলৈ খোঙজিল যৈনা পাৰি নমোম খোম্মাংবি—
জৈ মা ভারত,
জৈ মা নঙ্গী জৈ !

জৈ মা জৈ

জৈ মা ভারতেশ্বরি,
জৈ মা সনাতনি,
জৈ মা জৈ !

শম্মাং নঙ্গী গোইথোইবা শাংদম তাবা হিমাচল
শম্মুল কিশি লারোল তম ফমদেংলিবি যোগাসন,
নঙ্গী যোগ মঙায়া যুগফম খুদিং ডাল্লিবি,
জ্ঞানগী মৈরা রাংনা পায় জগৎ পৃথ্বা শেল্লিবি ।
জৈ মা যোগ-ঈশ্বরি, জৈ মা পলেম অপোকপি,
জৈ মা জৈ !

গায়ত্রী খোম্বাংনথিবা পলেম নঙ্গী তিয়ানি,
সামগান্না নিনথিবদো পলেম নঙ্গী মালংনি ।
অবদান্নি পলেম নঙ্গী শান্তিমস্ত্র অহিংসা—
পীনবনি পলেম নংনা বিশ্বজগত্তা দাঁঙ্গা
জৈ মা ভারত-ঈশ্বরি, জৈ মা পলেম অপোকপি,
জৈ মা জৈ !

শক্তি ওসি বিশ্বজগৎ নঙ্গী চিরন্তনী জৈ,
শক্তি ঐশ্ব তোল্ল' নচা ওসি পলেম নঙ্গী জৈ—
জৈ মা ভারতেশ্বরি,
জৈ মা সনাতনি,
জৈ মা জৈ!

জৈ মা জগৎপোকপী নজা জৈ

খোঙদাবক্রে মালেমদা স্বত্বনিংথো বসন্ত—

লাক্সি নামি' লৈনম পু ছম্মি থরায় থোমা খোল,
ইপোল্লি চেক্রাখোল ঈরায়ননা থম্মোইকোল।
তিয়া য়েংলে মফ্জৈ লমজাউ য়েংলুই মনীংথি,
উকোল য়েংলে মহেজৈ ঈকোল য়েংলুই মনুংশি।
ঈথক্সি নীংথিবা মালং নোংলম থোমা খোল—
লাক্সবরা স্বর্গতুম ফজ থিবিক ছপা খোল!

ঈহোরিয়ে হেদো'মা মালেম লৈমায় থোমা খোল,
ঈফুজিল্লক ইপাল রাং ওল্লৈ মালেম হেদোকোল।
শী'ঙেল লৈরাং থিবিক্রা লৈশাং তুমজ লৈকা হাই
ঙংজরিয়ে থোইমুনা তালোরননা কোয়না পাই।
তুম্মা পাইবা চেক্রাশিং চীল্লোরক্সি উকা লাং
য়াইথি মপোক তম্মা কাউ বসন্তগী হেদো লাং।
মোমোনমিচ্চি তেংগা থোং মীকোল ওংবী লৈরাংশিং
কাপ্পি থুগাপ কুংনা কুং পাম্মু মকা নুংশি শীং!

থম্মোই মানা পোরোল শং থোঙ্গী নাঠৈ তম্মা কাউ
কুজিল্লিয়ে মডাল'মা থম্মোই কাজুম য়ৈনা লাং—

কুল্লোয় লৈরাং লৈলুংলি মৈলৈ লৈম্মা নোংজুম্পাল
 পিরাংনজ লীক্লা ফু কপ্লি কনাই মথোঙ তাল !
 বসন্তনা মালেমদা খোঙদারকপা তল্লা উ
 ফজ খিবিক হুপ্পা থোম মঙলমদমগী লোইনা পু
 কপ্লিবোইদো লৈলুংলি পিরাং অথেল তল্লা লাঙ
 জগৎপোকপী ইমাগী মথোঙ থম্বাল ঈথো লাং !

চঠৈ ফিমল থল্লসি ফিশেংনিদ হোংলসি—

কথোক্লসি অরা-নং লোইনা ওসি থোঙা থা
 পলেম মাগী খুয়াখা থরায় হকচাং তুনা পা।
 কত্ত হেত্ত মকৎসি নিংকী পিনা শেংনা চাম,
 চানবিহৈবী ইমানি লোনি শোয়রোই থেংনা পাম।
 হৈগী লৈগী কৈলাস তাদবরা থাদোক্লম
 শাহিং ডাহিং মরক্তা লেচুবদো হিংচারম !

তমথি নিংথম উনখা চা শিথরুরবী মালেম
 মহলৌজরি থোজাল লাং হৈনা লৈনা মকে সেম।
 শংবাল চঠৈ খাঙদা থোং তম্ফা পরেং উক্তা থোল
 তনো তনো ইনো নো হেঞ্জরিয়ে ইলুংকোল।
 ওক্লবোইদো উবদা মালেম লৈমই নীংথিবা
 শেঞ্জীং চীংগী নল্লোল থুপ য়েংই চানা ডাঙ্রাবা।

ଚାନବିହେବୀ ଇମାନି ଥନ୍ମୋଇଦନି ଯେଂଲିବା—
ଥନ୍ମୋଇଦନା ଶେଂଲବା କୁବିଗନି ଅପୂନ୍ଧା ।

ଶକ୍ତି ପାଲେମ ନାଗୀ ଜୈ ଥୋଞ୍ଜେନିଦ ଟାଂନା ବାଂ
ଓସି କୋବା ଯାହିଫନୋଂ ଓନବି ଥନ୍ମୋଇ ମକା ଜାମ—

ଜୀଂଝେଲ ପୋନ୍ନୁ । ପୋନ୍ନୁ ନଦୋମ ଲୈଶାଂ ତମଜୁବି,
ଲୈବମ ସୁନା ଲୈଶାଂ ତମ ମାଲଂ ନୋ ଲମ ଖାଲ୍ଲିବି,
ଜଗଂପୋକପୀ ଇମା ନଞ୍ଜୀ ଜୈ !

ହୈବାଂ ତନ୍ନୁ । ତନ୍ନୁ ତାଓଞ୍ଜିଂ ହୈବାଂ ଯାଞ୍ଜବି,
ହୈବମ ସୁନା ହୈବାଂ ଯାଲ ମାଲଂ ନୋଂଲମ ବୋଲ୍ଲିବି,
ଜଗଂପୋକପୀ ଇମା ନଞ୍ଜୀ ଜୈ ।

ତାହିବଂମୈବିଂଶୀଂ ଓଇନା ହେଲ୍ଲିବି,
ତାହିବଂଲିଚ୍ଚିଇନି ଓଇନା ଧିବି,
ଜଗଂପୋକପୀ ଇମା ନଞ୍ଜୀ ଜୈ ।

ପାଲେମ ନଞ୍ଜୀ ତମଦନି ଯାହିଫଜବା ଧବାୟନା
ହେଞ୍ଜେ ନଂଦି ଲିନା ନୋ ଶିଦବାନି ମିଂଘୋମ୍ମା—
ଧୁକମଜୁବି ଇକୋକ ନୋଲ ଜଗଂପୋକପୀ ଅପୋକପି,
ଶକ୍ତି ଓସି ଇମା ନଞ୍ଜୀ ଜୈ ।

নৌহোনৈও নখোঙভম উসি কোবা যাইকনোং
 নিজরিষে খুয়াখা শান্তিস্ৱরা—যাইকনোং,
 জৈ মা জগৎপোকপা নঙ্গৌ জৈ !

—————

থারবনি ওসি পুজিসে খোঁড়া

শান্নরে ইমা নংনা ঐবু কয়া,

শান্নরে কয়া !

অমুক কপফল

অমুক নোকহল—

য়েংদল্লিন তুমিন ফল্লপ ফল্লপ য়েং

নোকশিন নোকফেং নোকফেং লৈদা য়েং—

শান্নরে ইমা নংনা ঐবু কয়া,

শান্নরে কয়া !

পীজৈদো ইমা নোংমা স্বর্গগী ভোগ,

পীজৈ স্বর্গই ভোগ !

ইল্লি খোয়াং পল্লমগী শকুমদা,

কোল্লি লুয়া হুংলিবা নখাদা—

শকই নাউত্তম ইশৈ ঈংনা হাই হুম

পারি নংবু তাল্লো তুমথল— হা হুম !

চাখিদো ইমা নোংমা স্বর্গগী ভোগ,

চাখি স্বর্গই ভোগ !

খোংখিদো ইমা নারদগী বীণা,

খোংখি ইমা বীণা !

হুমখি শাস্তিগী হুংশিং,

মহাশাস্তিগী হুংশিং

বীণা খোল্লোয় লিরি লিরি,

বীণা খোল্লোয় লিরি লিরি—

চাখি স্বৰ্গই ভোগ খোংখি শাস্তিবীণা

তাখি শাস্তিবীণা ।

পীজৈদো ইমা নোংমনা দেবভোগ,

পীজৈ দেবভোগ !

পুনশিগী বসন্তদনি,

ইতালোরগী শকুমদনি—

শকখি নীংসিংলি হুংশিশৈরং কয়া,

শৈরোম্লিন্সু পরেং পরেং 'মুক কয়া—

চাখিদো ইমা নীংসিংলি দেবভোগ

চাখি দেবভোগ !

লাকখি তন্ন স্বৰ্গ শীনখি থুংনা লৈমায়,

হেনখি তন্ন লৈমায় !

চেপ্লি মন্দাকিনী মিনা ঈথোল

হেল্লি নন্দনকানন সুনী লৈরোল—

অশৈবগী

শাংলি লোইনা লৈগী জাং,
তল্লি লৈশাং পারিজাত—
লাকখি তন্ন স্বর্গ শীনখি থুংনা লৈমায়,
হেনখি তন্ন লৈমায় !

লৈই শযাদনি পারিজাতনা সেমনি,
লৈই শযাদনি !

লতাকুঞ্জ মনুংদনি,
হৈনম লৈনম মরক্তনি—
ইল্লি অমৃত মথুংমক্কা রন্তা,
শকই বাণাদা হুংশি-শৈবোল কয়া—
চাখিদো ইমা দেবগী ভোগমক্কি,
দেবভোগমক্কি !

হেলোইগী মায়া লৈরুনি কয়া কুই,
খাঙনি কয়া কুই !
ওইখি তন্ন লতাকুঞ্জ শায়গী কোল,
তাখি শয্যা তি'খং মপৈ তন্ন ওল—
মাঙ্জি রন্তা—লেপখি মাঙদা হেলোই
খাঙ্জি তি'খং'চেনা স্বর্গই ভোগ লোই—
হেলোইগী মায়া লৈরুনি কয়া কুই,
খাঙনি কয়া ফুই !

পীজৈ নোংমনা ইমা নরকী ভোগ,
পীজৈ নরকভোগ !

ধর্ম্যগী মিংদা মৈক্ষম লিং
অধর্ম্যনা চুই হিংনা হিং—
মথুংমক্কা ইতালোয়
মথুংমক্কা ইতালোয়—
চাখিদো ইমা নোংমা নরকী ভোগ,
চাখি নরকভোগ !

নন্তেদো সিদ—লৈদো অতৈ কয়া,
লৈরিদো কয়া !
হেনখি নোংমা ঐ ইলুং শজিক মতম
চাখি লৈলুং তন্ মানা চঙবা মতম—
কয়ানিদো মশান্ন
ইমা নলী মশান্ন—
মথল মথেল্লি লৈরি কয়া কয়া,
লৈরিদো কয়া !

রারোরুই পুত্তা ইমা নংবু কয়া,
রারোরুই কয়া !

লুনা তৌদে ইমানা ঐবু,
খীনা তৌই ইমানা ঐবু—

থঙলুদ ঐগী ইচংননি.

য়েংলুদ ঐগী ইতোননি—

রারোরুই ইমা নংবু পুত্তা করা,
রারোরুই করা ।

রারোড্রে ইমা ওসিদি নচা ঐ,
রারোজড্রে ঐ !

খোংবিবনি পেনা থঙলে খোঙলে য়েং
ইনবিবনি অছম ঐগী খোঙলে য়েং,
হাঙ্গিবিবনি থুংলোল ঐগী শৈশক য়েং
খিংবিবনি শরিক ঐগী তানবু য়েং—
রারোড্রে ইমা ওসিদি নচা ঐ,
রারোজড্রে ঐ !

শান্নরো ইমা ননীং তন্না ঐবু,
শান্নবো ঐবু ।

থম্মোই শুম্বা রাহোং জগোই তন্না নোয়
শান্নগে শান্নবো ইমা ননাংনি,
থম্মোই থুকপা পাম্বা চেগপ তন্না চোং
শান্নগে শান্নরো ইমা ননীংনি—
শান্নরো ইমা ননীং তন্না ঐবু
শান্নরো ঐবু !

শান্নগে শান্নো ইমাগী ননীংনি,
ইমা ননীংনি !

নোংজা তাংলো ঈচিক খোল
নোংফাইনবা থাবল কোল
লিরি ঈপোন্নবা বাঁশী খোল্লোই পাল
তুংশিশৈরেং মিনা ঙং থম্মোই তন্ শুম
শান্নগে শান্নো ইমাগী ননীংনি,
ইমা ননীংনি ।

পান্মুড্রে সিমা শান্ননীংবা শান্নো,
অপান্মদ তোঁ
নোংজা ঈচিক তল্লা কাই
মুশিনবা মালং খায়
থম্মোই থুরা ঙংবা পান্মা খোনক্ষম পাল
অকিখোল্লাউ তন্ থা থম্মোই থুরা শুম
শান্নগে শান্নো ইমা ননীং তন্ তোঁ,
অপান্মদ তোঁ !

শান্নরো ইমা শান্ননীংবমথৈ,
শান্নো লোইনা থৈ,

অশৈবণী

পুনর্নি ঐচেল পিৎস্নিনা মুক্তি মৈথ,
শাম্ভো মুক্তিমৈথ ।

ধরায় হকচাং তুনা কং
মিংগী পিনা তম্মা থৈ
থারবনি নখোঙ সনা থুয়াখা
থারবনি ওসি পুনর্নিসে থোঙা !
